

Şübhe duýulmaýan ýerden hakykaty tapyp bilmersiňiz

Category: Kitapcy, Medisina

написано kitapcy | 23 январа, 2025

Şübhe duýulmaýan ýerden hakykaty tapyp bilmersiňiz ŞÜBHE
DUÝULMAÝAN ÝERDEN HAKYKATY TAPYP BILMERSIŇIZ

Kowid-19-yň gen shemasyndan mutasiýa geçirişine çenli...

PCR testleriniň dogrudugyna-ýalňyşdygyna çenli...

Waksinalaryň düzüminden döretjek täsirine çenli...

Adamlarda birgiden soraglar bar...

Emma... biziň ýurdumyzda şübhe duýýany-sorag berýäni **«dar agajyndan asýarlar!»** “Ylym” diýip her orta oklanan zadyň gürrüňsiz kabul edilmegine garaşylýar. (Medisina ylym däl!)

Adamlara öz pikirlerini kabul etdirmek ýa-da ony gorkuzyp, sem etdirmek üçin esasan şu metod ulanylýar:

– Bilgi, güýç, status-pozisiýa (wezipedir dereje) ýaly mümkinçilikleriň üstünden meşhurlyk gazanan kişileriň garaýyşlaryna ýüzlenmek!

Wolterden Russo çenli filosoflary täsirini astyna alan, liberalizmiň düýbünü tutan **Jon Lokk** şeýle ýazypdy:

“Kimdir biri meniň hormatlaýan we ýüzüne gelip bilmejek adamymyň pikirini mejbury kabup etdirip bilmez. Has dogrusyny, has gowusyny bilmeýän bolmagym, başga biriniň haklydygyny we onuň bilen bir pikirde bolmagymyň gerekdigini aňlatmaýar.”

Birnäçe aýlap biri-biriniň aýdanyny gaýtalap gelýän, amerikan bilim sistemasy bilen ýetişen **“şan-şöhratly” akademik alymlar** mediýanyň çar tarapyny gurşap alypdyr. Gaýtalanyp leji çykan garaýyş, aslynda halkyň aňyndaky şübhe bulutlaryny dagadyp bilmeýär. (Bu çekişmä «medisina bilimiň taryhyny»-medisinanyň sejeresini» ele alyp başlamak gerek: **“Modern medisina”** diýýänleri aslynda näme?)

Waksina meselesinde örän meşhur biriniň eden işlerini ýazaýyn,

göreliniň bakaly, aýdýanlarymy makullarsyňyzmyka?

■ MEŞHUR KENNEDI

ABŞ-ly **Kennediler maşgalasyny** bilýänsiňiz.

Ikisi-de ABŞ-nyň **janyna kast edilip öldürilen** prezidenti **Jon F.Kennediniň** inisi senator **Robert F.Kennediniň** ogly **Robert Frensis Kennedy Jr** ABŞ-da alyp barýan köpugurly işleri bilen yzygiderli ünsden düşmeýän adamlaryň biri...

Garward uniwersitetinde we «**London School of Economics**»-de okap bilim alan hukuk professory. Tebigaty goramak boýunça alnyp barylýan işlere berýän goldawy bilen tanalýar. Kölleri goramak boýunça **Waterkeeper Alliance** toparynyň başlygy. Tebigy baýlyklary goramak geňeşiniň (NRDC) aklawjysy.

Azyk önümleriniň galyndysyna garşy alyp barýan göreşi dokumental filmlere çelgi boldy.

Onuň iň gowur turzan işi waksinalar baradaky işidi.

Waksinalaryň çagalarda ünsüzlige, giperaktiw bozuklyga, iýmit arkaly döreýän allergiýalara, autizme, düwnük we muňa bagly autoimmun keselleriň döremegine sebäp bolýandygyny aýdyp **“Children’s Health Defense”** atly çaganyň saglygyny goraýyş komitetini gurdy.

“Waksinalar. Hökümet we derman öndüriji uly şereketleriň kirli puly” makalasy **Amerikanyň esasy uly mediýasy** tarapyndan ret edilensoň, makalany **«USA Today»** gazetinde tölegli mahabat hökmünde çap etdirdi. Makalada şuny ýazdy:

*“Uly derman önümçilik şereketleri geçen ýyl lobbi üçin syýasy talaşgärlere **31 million dollar** berip ýurduň iň uly syýasy hemaýatkärleriniň arasyna girdi.*

*1998-nji ýyldan 2014-nji ýyla çenli **3 milliard dollary** dolan beýleki sektorlardan has köp syýasy lobbi üçin çykdaýy edildi. Bu harçlanan pullar nebitiň we tebigy gazyň pulunyň iki essesi we goranmak bilen howa lobbiçileriniň dört essesi...”*

Kennedi Jr diňe makaladyr kitap ýazmady, aktýor **Robert de Niro** bilen metbugat ýygnaklaryny-da geçirdi.

Ýagny... **Kennedi Jr** dünýäde waksina boýunça çekişme guran

meşhurlaryň biri. Ýeri, “meşhurmysyn” diýip, onuň aýdanlaryny kabul etmelimişmi? Ýok.

Aýtjak bolýanym şu:

■ UZAK WAGTYŇ DOWAMYŇDA ÝÜZE ÇYKANLAR

[i]“Gaýnym öz islegi bilen sanjym etdirdi, hiç zadam bolmady!”[/b]

Sanjymyň goşmaça täsirleri meselesinde ýatdan çykarylan zat şu:

Waksinalar iňňäniň sanjylan ýerinde çiş, gyzarma, agyry ýaly lokal ýa-da gyzgynlyk, dökündi, angina mäsleriniň ulalmagy ýaly sistematiği täsirleri döredip bilýär.

Gozgamakçy bolýan zadym bular däl...

Gozgamakçy bolýan meselelerimden biri – waksinalaryň agyr täsirleriniň şobada bildirmeýänligi. Ine, asyl ikerjiňlenmäni döredýänem, waksinanyň uzak wagtyň dowamynda ýüze çykýandygy aýdylýan goşmaça täsirleri.

Meselem, hroniki kesellere sebäp bolup bolmaýandygy ýaly...

Meselem, tutgaý (epilepsiýa), allergiýa, MS... ýaly kesellere sebäp bolup bolmaýandygy ýaly...

Meselem, demrew (psoriaz), seliakiýa, tiroid mäs (щитовидная железа) ýaly autoimmun kesellere sebäp bolup bolmaýandygy ýaly...

Bular we muňa meňzeşleri entek çaklamalardan, gipotezalardan ybarat, heniz gutarnykly subut edilen zat ýok. Ýöne bu çaklamalary delillendirip ýa-da püçege çykaryp biljek işler dowam edýär, makalalar ýazylýar.

Emma. Goşmaça täsirleriň birnäçe ýyldan soň ýüze çykmagy we şunça wagt sarp edilen ylmy-barlag işleriniň geçirilmezligi waksina meselesinde endişeleri artdyrmasa azaldanok.

Şu taýsy hakykat: waksinanyň tutuşlaýyn kabul edilmegi ýa-da tutuşlaýyn inkär edilmegi sowatsyzlykdan, bilgi pesliginden gelip çykýar. Üstesine, ýokardan garaýan çemeleşme-de waksinalar babatda şübhäniň barha artmagyna sebäp bolýar. Waksinanyň aragatnaşyk strategiýasynda döredýän bökdençligi bilgeşleýin görmezlige salynýar. “Bu bilimdir” diýilip

“mähelle basyşyny” gurap, köpçüligi boýun egdireris öýdýärler!
“Ölümi görkezip ysytma razy etmek isleýärler” endişesini bular
ýaly hondanbärsilik bilen, paýys söz bilen ýok etmek mümkin
däl...

Soner ÝALÇYN.

«SÖZCÜ» gazetini, 17.12.2020 ý.

Terjime eden: Guwanç MÄMİLİYEW. Medisina